

संपादकीय

देश में आवाजाही

देश में 5.6 करोड़ लोग अपने मूल राज्य में नहीं रहते। मतलब यह कि उनका जिस राज्य में जन्म हुआ, वहां न रहकर वे किसी और राज्य में रहते हैं। 2011 की जनगणना के आंकड़ों से इसका खुलासा हुआ है। दरअसल भारत में कुछ राज्य ऐसे हैं, जिन्हें बड़ी संख्या में लोग दूसरे प्रदेशों में शिक्षा और रोजी-रोटी के लिए जाते हैं और वहीं बस जाते हैं। संसद के आंकड़ों के अनुसार उत्तर प्रदेश, बिहार, राजस्थान और मध्य प्रदेश ऐसे राज्य हैं, जहां से सबसे ज्यादा संख्या में लोगों का पलायन दूसरे राज्यों में होता है। दूसरी ओर महाराष्ट्र, दिल्ली और गुजरात ऐसे राज्य हैं जहां आने वाले प्रवासियों की संख्या सबसे अधिक होती है।

बिहार में बाहर से आकर बसने वालों की संख्या सबसे कम है। यहां आकर बसने वाले करीब 10 लाख प्रवासी पड़ोसी झारखंड और उत्तर प्रदेश के होते हैं। उत्तर प्रदेश में बसने वाले प्रवासियों की बड़ी संख्या दिल्ली से सटे गाजियाबाद और नोएडा में रहने वाले लोगों की है। प्रदेश में 40 लाख प्रवासी दूसरे राज्यों से आकर रह रहे हैं, जबकि प्रदेश छोड़कर जानेवालों की संख्या 1.3 करोड़ के करीब है।

दक्षिण भारत में बसे उत्तर भारतीयों की संख्या काफी कम है। वहां बसने वाले प्रवासी ज्यादातर आसपास के राज्यों से ही हैं। यही हाल पंजाब, हिमाचल प्रदेश, उत्तराखंड और हरियाणा का है। आंतरिक आप्रवासन कहीं न कहीं विकास प्रक्रिया में असंतुलन की देन है। अगर देश भर में उद्योग-धंधों का समान रूप से विकास हुआ होता तो कुछ खास क्षेत्र के लोग रोजी-रोटी के लिए उद्योग-धंधों या कारोबार के मामले में समृद्ध इलाकों की ओर पलायन नहीं करते। हालांकि विकास की प्रक्रिया हमेशा किसी निश्चित दिशा में नहीं चलती। एक समय उत्तर भारत के शिक्षा संस्थान देश भर में प्रसिद्ध थे और लोग उनमें दूर-दूर से पढ़ने आते थे। लेकिन पिछले दो-तीन दशकों में दक्षिण भारत शिक्षा के मामले में आगे निकल गया खासकर विज्ञान और तकनीकी शिक्षा के मामले में। इस तरह बड़ी संख्या में छात्र अब साउथ का रुख करने लगे हैं।

पलायन सिर्फ मजबूरी में ही नहीं होता। कुछ इलाकों में किसी खास विशेषज्ञता की मांग के कारण भी वहां लोग आते हैं। आज के तकनीक प्रधान दौर में माइग्रेशन एक जरूरत भी है। इसलिए इससे परेशान होने के बजाय इसे स्वाभाविक मानकर स्वीकार करना होगा। आज प्रायः हर राज्य में अनेक राज्यों के लोग रहते हैं और उसके विकास में योगदान देते हैं फिर भी कई राज्य सरकारें कई बार 'मूल निवासी' को तरजीह देने की बात करती हैं। यह एक नकारात्मक राजनीति है। एक राज्य में रहने वाले हर व्यक्ति को बराबर अवसर और सुविधाएं मिलनी चाहिए चाहे वह देश के किसी भी इलाके से आकर वहां बसा हो। देश में विकास का विकेंद्रीकरण आवश्यक है ताकि कुछ खास क्षेत्रों पर जनसंख्या का बोझ न बढ़े लेकिन देश भर में लोगों की आवाजाही को नहीं रोका जा सकता।

अब मेट्रो की तरह कुछ मिनटों में उड़ान में हो सकेंगे सवार

नई दिल्ली (आरएनएस)। प्रधानमंत्री नरेंद्र मोदी का ड्रिम प्रोजेक्ट डिजी यात्रा के आरंभ होने के साथ विमानयात्रियों के लिए देशभर में महज कुछ मिनटों में उड़ानों में सवार होना आसान हो जाएगा। हवाई अड्डों पर उच्च तकनीक युक्त बॉडी स्कैनर, चेहरों की पहचान की प्रौद्योगिकी और आधुनिक प्रबंधन प्रणाली होगी जिससे एक मिनट से भी कम समय में यात्रियों के लिए सुरक्षा जांच के विभिन्न स्तरों से गुजरना आसान हो जाएगा।



नहीं होगी बल्कि पांच सेकंड से भी कम समय में बॉडी स्कैनर से गुजरते ही वे सुरक्षा की बाधाओं से पार हो जाएंगे। हवाई अड्डों पर मेट्रो स्टेशनों की भांति फ्लैट गेट होंगे जो यात्रियों के चेहरों की बायोमेट्रिक पहचान के साथ खुल जाएंगे।

डिजी यात्रा का पायलट प्रोजेक्ट इस साल फरवरी में मुंबई और हैदराबाद में कुछ चयनित उड़ानों के लिए शुरू किया गया था। इसका परीक्षण सोमवार को बेंगलुरु हवाई अड्डे पर विस्तार की उड़ान यूके-864 (मुंबई के लिए) में किया गया। केन्द्रीय औद्योगिक सुरक्षा बल (सीआईएसएफ) के महानिदेशक स्तर के अधिकारियों ने बताया, मुंबई और हैदराबाद में परीक्षण की रिपोर्ट सकारात्मक रही। चेहरों की पहचान प्रणाली प्री-एंबारकेशन सिस्केम (पीईएससी) बोर्डिंग के आखिरी गेट तक अच्छी रही। परीक्षण के लिए चयनित यात्रियों का पंजीकरण डिजी यात्रा कियोस्क पर करवाया गया जहां यात्रियों के चेहरों की पहचान ली गई। चेहरों की बायोमेट्रिक पहचान से यात्रियों को सुरक्षा घेरों को तेजी से पार करने में मदद मिली।

देश के 61 हवाई अड्डों की सुरक्षा का जिम्मा सीआईएसएफ के पास है। सीआईएसएफ के अधिकारियों ने बताया कि हवाई अड्डों पर बॉडी स्कैनर लगाए जाने के बाद यह काम और आसान हो जाएगा। इस समय विमान यात्रियों को प्रस्थान प्लाट से शुरू होकर आखिर में

बोर्डिंग के गेट तक पांच सुरक्षा घेरों से गुजरना होता है। इस तरह सुरक्षा जांच में औसतन एक घंटा लगता है, इस दौरान यात्रियों को कतारों में खड़ा रहना पड़ता है।

सीआईएसएफ के एक वरिष्ठ अधिकारी ने बताया, यात्रियों को निर्बाध हवाई यात्रा की सुविधा प्रदान करने के लिए चेहरा अब उनका बोर्डिंग कार्ड बन जाएगा। यात्रियों की अनुमति लेने के बाद चेहरों की पहचान बनाई जाएगी। इसके बाद यात्री फ्लैट गेट से गुजरेंगे जो चेहरों की बायोमेट्रिक पहचान प्रौद्योगिकी से खुलेंगे।

दीपक और निखत जीते, 7 भारतीय मुक्केबाज थाइलैंड ओपन के क्वार्टर फाइनल में

नई दिल्ली (आरएनएस)। एशियाई चैंपियनशिप के रजत पदक विजेता दीपक सिंह (49 किग्रा) और पूर्व जूनियर विश्व चैंपियन निखत जरीन (51 किग्रा) सहित सात भारतीय मुक्केबाजों ने सोमवार को बैंकाक में थाइलैंड अंतरराष्ट्रीय प्रतियोगिता के क्वार्टर फाइनल में जगह बनाई। दीपक और निखत के अलावा इंडिया ओपन की पूर्व स्वर्ण पदक विजेता मनीषा मोन (57 किग्रा) का नाम भी शामिल है। इनके अलावा एशियाई

चैंपियनशिप के रजत पदक विजेता आशीष कुमार (75 किग्रा), स्ट्रैंडजा कप की रजत पदक विजेता मंजू रानी (48 किग्रा) और इंडिया ओपन के रजत पदक विजेता ब्रिजेश यादव (81 किग्रा) भी अंतिम 8 खिलाड़ियों में जगह बनाने में सफल रहे। महिला 75 किग्रा वर्ग में भाग्यवती कचारी 10 मुक्केबाजों की स्पर्धा के पहले दौर में बाई मिलने के बाद पहले ही क्वार्टर फाइनल में प्रवेश कर चुकी थी।



दीपक ने दबदबा बनाते हुए मोरक्को के सेद मोर्ताजी को 5-0 से हराया और वह पदक पक्का करने से सिर्फ एक जीत दूर हैं। मनीषा ने भी एकतरफा मुकाबले में थाइलैंड की संजीवनी श्रीमाली को 5-0 से हराया। दूसरी तरफ आशीष को स्थानीय दावेदार अफीसित कननखोरखुरिया को 4-1 से हराने में मशकत करनी पड़ी। निखत ने ऑस्ट्रेलिया की तस्मिन बेनी को 5-0 से हराया जबकि मंजू रानी ने लाओस की चानतिलाथ दाओमायुली को 5-0 से शिकस्त दी। ब्रिजेश ने त्रोजेशिया के मातेज उरेमोविच को 5-0 से हराया।

पहले पायदान से धकेल दिया था। आस्ट्रेलिया के पैट कर्मिस (862) फिलहाल, पहले पायदान पर काबिज हैं और शीर्ष दो खिलाड़ियों के बीच 16 अंकों का अंतर है। राबाडा तीसरे पायदान पर मौजूद हैं और उनके कुल 851 अंक हैं। एंडरसन के साथी

फिर बढ़े पेट्रोल के दाम, डीजल के भाव स्थिर


नई दिल्ली (आरएनएस)। पेट्रोल के दाम मंगलवार को फिर बढ़ गए, लेकिन डीजल के भाव में लगातार 11वें दिन कोई बदलाव नहीं हुआ। तेल विपणन कंपनियों ने दिल्ली, मुंबई और चेन्नई में पेट्रोल के दाम में छह पैसे जबकि कोलकाता में 10 पैसे प्रति लीटर की वृद्धि कर दी है। इससे पहले लगातार चार दिनों तक पेट्रोल के दाम में स्थिरता बनी रही। इंडियन ऑयल की वेबसाइट के अनुसार, दिल्ली, कोलकाता, मुंबई और चेन्नई में पेट्रोल के दाम



मंगलवार को नई वृद्धि के बाद क्रमशः 73.41 रुपये, 75.87 रुपये, 79.02 रुपये और 76.24 रुपये प्रति लीटर हो गए। हालांकि चारों महानगरों में डीजल के दाम पूर्ववत् क्रमशः 66.24 रुपये, 68.31 रुपये और 69.43 रुपये और 69.96 रुपये प्रति लीटर बने हुए हैं।

इंटेल की स्मार्टफोन चिप इकाई खरीद सकती है एप्पल

सैन फ्रांसिस्को (आरएनएस)। लजरी गैजेट बनाने वाली कंपनी एप्पल चिप के मामले में आत्मनिर्भर बनने के लिये इंटेल मोडेम चिप इकाई खरीदने के लिये बातचीत कर रही है। वाल स्ट्रीट जर्नल ने सोमवार को इसकी खबर दी। जर्नल ने मामले से जुड़े अज्ञात लोगों के हवाले से कहा कि यह सौदा इंटेल के पेटेंट समेत उसकी चिप इकाई के कर्मचारियों का होगा और यह अरबों डॉलर का सौदा हो सकता



है। एप्पल पिछले कुछ समय से क्वालकॉम पर अपनी निर्भरता कम करने तथा स्मार्टफोन की क्षमता बढ़ाने के लिये मोबाइल चिप इकाई में निवेश कर रही है। इंटेल ने भी इस साल की शुरुआत में कहा था कि वह स्मार्टफोन के चिप के मामले में प्रतिस्पर्धा से बाहर निकलने की कोशिश कर रही है। उल्लेखनीय है कि एप्पल और क्वालकॉम के बीच रॉयल्टी को लेकर करीब दो साल तक कानूनी विवाद चल चुका है।

एंडरसन के पास दोबारा नंबर-1 गेंदबाज बनने का मौका

लंदन (आरएनएस)। इंग्लैंड के तेज गेंदबाज जेम्स एंडरसन के पास दोबारा आईसीसी रैंकिंग में नंबर-1 गेंदबाज बनने का मौका है और वह इस चीज को ध्यान में रखते हुए आगामी सीरीज में शानदार प्रदर्शन करना चाहेंगे। आस्ट्रेलिया के खिलाफ एक अगस्त से शुरू होने वाले प्रतिष्ठित एशेज सीरीज से पहले बुधवार को इंग्लैंड की टीम आयरलैंड के खिलाफ एकमात्र टेस्ट मैच खेलेगी। एंडरसन (862) फिलहाल, रैंकिंग में दूसरे नंबर पर मौजूद है। उन्हें पिछले नवंबर में दक्षिण अफ्रीका के कगीसो राबाडा ने



पहले पायदान से धकेल दिया था। आस्ट्रेलिया के पैट कर्मिस (862) फिलहाल, पहले पायदान पर काबिज हैं और शीर्ष दो खिलाड़ियों के बीच 16 अंकों का अंतर है। राबाडा तीसरे पायदान पर मौजूद हैं और उनके कुल 851 अंक हैं। एंडरसन के साथी

खिलाड़ी स्टुअर्ट बॉड 19वें स्थान पर काबिज हैं और उनकी नजरें शीर्ष-20 खिलाड़ियों में बने रहने पर होगी। इंग्लैंड की टेस्ट टीम के कप्तान जोए रूट छठे नंबर पर काबिज हैं जबकि जॉनी बेयरस्टो और जॉस बटलर क्रमशः 26वें और 27वें पायदान पर मौजूद हैं। आईसीसी की टेस्ट रैंकिंग में इंग्लैंड चौथे नंबर पर मौजूद है और अगर आयरलैंड के खिलाफ वह मैच जीत जाती है तो उसकी रैंकिंग पर कोई खास फर्क नहीं पड़ेगा।

आज का राशिफल

मेष- कड़वाहट को मिठास में बदलने की कला आपको सीखनी पड़ेगी। जीवनसाथी का सहयोग व सान्निध्य प्राप्त होगा। संतान पक्ष से निराशा जनक समाचार मिल सकता है।
वृषभ- आज का दिन संतोष और शांति का है। राजनीतिक क्षेत्र में किए गए प्रयासों में सफलता मिलेगी। शासन व सत्ता से गठजोड़ का लाभ मिल सकता है।
मिथुन- किसी मूल्यवान वस्तु के खोने या चोरी होने का भय बन रहेगा। संतान की शिक्षा या किसी प्रतियोगिता में अशांति सफलता का समाचार मिलने से मन में हर्ष होगा।
कर्क- आजीविका के क्षेत्र में प्रगति होगी। मान-प्रतिष्ठा में वृद्धि होगी। संतान के दायित्व की पूर्ति हो सकती है। यात्रा, देशाटन की स्थिति सुखद व लाभदायक रहेगी।
सिंह- आमदनी के नए स्रोत बनेंगे। वाणी की सौम्यता आपको सम्मान दिलाएगी। शिक्षा, प्रतियोगिता में विशेष सफलता मिलेगी।
कन्यक- रोजगार-व्यापार के क्षेत्र में जारी प्रयासों में अकल्पनीय सफलता प्राप्त होगी। संतान पक्ष से भी संतोषजनक सुखद समाचार मिलेगा।
तुला- आज आपके चारों ओर सुखद वातावरण रहेगा। घर परिवार के सभी सदस्यों की खुशियां बढ़ेंगी। कई दिनों से चली आ रही लेन-देन की कोई बड़ी समस्या हल हो सकती है।
वृश्चिक- आज का दिन इस सबकी जांच कराने और किसी अच्छे डॉक्टर इस विषय में सलाह मशविरा करने में व्यतीत करें।
धनु- आज आपके विरोधी भी आपकी प्रशंसा करेंगे। शासन सत्ता पक्ष से निकटता सञ्चाल पक्ष से लाभ भी मिलेगा। सञ्चाल पक्ष से पर्याप्त मात्रा में धन हाथ लग सकता है।
मकर- आज पारिवारिक व आर्थिक मामलों में सफलता मिलेगी। आजीविका के क्षेत्र में चल रहे नए प्रयास फलीभूत होंगे।
कुम्भ- आज आपके स्वास्थ्य सुख में व्यवधान आ सकता है। कोई विपरीत समाचार सुनकर अकस्मात यात्रा पर जाना पड़ सकता है।
मीन- आज का दिन पुत्र, पुत्री की चिंता तथा उनके कार्यों में व्यतीत होगा। बहनोई और साले से आज लेन-देन न करें संबंध खराब होने का खतरा है। धार्मिक क्षेत्रों की यात्रा और पुण्य यात्रों पर खर्चा हो सकता है।

भारत के खिलाफ शुरुआती दो टी-20 के लिए विंडीज टीम की घोषणा

पोलार्ड और सुनील नरेन का कमबैक

नई दिल्ली (आरएनएस)। भारतीय टीम के खिलाफ टी-20 सीरीज के पहले दो मैचों के लिए वेस्ट इंडीज टीम की घोषणा मंगलवार को हुई। 14 सदस्यीय टीम में दिग्गज ऑलराउंडर कायरन पोलार्ड और सुनील नरेन की टीम में वापसी हुई है, जबकि

यूनियर्स बॉस के नाम से मशहूर क्रिस गेल ने खुद को अनुपलब्ध बताया है। वह कनाडा के ग्लोबल टी-20 लीग में खेलेंगे। बता दें कि 3 सितंबर से शुरू होने वाले दौर के लिए टीम इंडिया की घोषणा 21 जुलाई को ही कर दी गई थी। सुनील नरेन की 3 वर्ष बाद टी-20 टीम में वापसी हुई है। उन्होंने आखिरी टी-20 2016 में इंग्लैंड के खिलाफ खेला था। दूसरी ओर, पोलार्ड ने आखिरी



टी-20 इंटरनैशनल नवंबर 2018 में भारत के खिलाफ खेला था। इस टीम में विकेटकीपर बल्लेबाज एंथोनी ब्रेमवले का सिलेक्शन पहली

बार किया गया है, जिन्होंने डोमैस्टिक क्रिकेट बेहतर प्रदर्शन किया है। टीम की घोषणा करते हुए सिलेक्शन कमिटी के चेयरमैन रॉबर्ट हैस ने कहा, यह टीम संतुलित है। अनुभवी खिलाड़ियों के साथ युवाओं का जबरदस्त मिश्रण है। हम टी-20 वर्ल्ड कप, जिसका आयोजन अगले वर्ष होना है,

को देखते हुए टीम का तैयार कर रहे हैं। इस टीम में आंद्रे रसेल भी शामिल हैं, हालांकि वह फिलहाल चोट से उबर रहे हैं। पहले दो टी-20 के लिए टीम- जॉन कैम्पबेल, इविन लुइस, शिमरॉन हेटमायर, निकोलस पूरन, कायरन पोलार्ड, रॉमैन पॉवेल, कालोस ब्रैथवेट (कप्तान), कीमो पॉल, सुनील नरेन, शेल्डन कॉट्टेल, ओशांने थॉमस, एंथनी ब्रैवले, आंद्रे रसेल, खैरी पिरे।

ब्ल्यू स्टार को मुंबई मेट्रो से मिला 253 करोड़ रुपये का ठेका

नई दिल्ली (आरएनएस)। एयर कंडिशनर तथा रेफ्रिजरेटर बनाने वाली कंपनी ब्ल्यू स्टार ने मंगलवार को कहा कि उसे मुंबई मेट्रो रेल कॉर्पोरेशन से 253 करोड़ रुपये का ठेका मिला है। कंपनी ने शेयर बाजार से कहा कि इसमें नौ भूमिगत स्टेशनों के लिये एयर कंडिशनिंग, टनल वेंटिलेशन और पर्यावरण नियंत्रण प्रणाली का डिजायन, इंजीनियरिंग, आपूर्ति, इंस्टालेशन और कमिशनिंग तथा

मुंबई सेंट्रल और बांद्रा के बीच मेट्रो के लाइन 3 कॉरिडोर से जुड़े टनल का निर्माण शामिल है। कंपनी ने कहा कि मुंबई मेट्रो की लाइन-3 को कोलाबा-बांद्रा-एसईईपीजेड लाइन भी कहा जाता है। इसे जापान इंटरनेशनल कॉर्पोरेशन एजेंसी से आर्थिक वित्तपोषण प्राप्त है। यह देश की सबसे लंबी भूमिगत मेट्रो लाइन है। कंपनी का शेयर बीएसई में 1.53 प्रतिशत की तेजी के साथ 736 रुपये पर चल रहा था।

पनीर दही वड़ा बनाने की विधि...

सामग्री
पनीर- 200 ग्राम
आलू- 2 (उबले हुए)
कॉर्न फ्लोर- 2 टेबलस्पून
हरी मिर्च- 1 (बारीक कटी)



अदरक- 1/2 इंच टुकड़ा (कड़कस किया हुआ)
नमक- 1/2 टीस्पून
ऑयल- फ्राई करने के लिए

जिससे ये बिल्कुल स्मूद हो जाए। मिक्सचर से गोल या फ्लैट, अपनी च्वाँइस के अकार्डिंग बड़े बना लें। कढ़ाई में तेल गर्म करें और बड़ों को गोल्डन ब्राउन होने तक फ्राई करने के बाद फेंटे हुए दही में डाल दें। दही बड़ों के ऊपर से हरी चटनी, मीठी चटनी, लाल मिर्च और जीरा पाउडर डालकर सर्व करें। आप चाहें तो बड़े को सर्विंग प्लेट में निकालकर ऊपर से दही डालकर और गार्निशिंग करके सर्व कर सकते हैं।

शब्द सामर्थ्य- 34

बाएं से दाएं
1. रुचिकर लगने वाली, रुचि के अनुकूल, चुनी हुई 3. राजाओं के बैठने का आसन 6. श्रमिक 7. कार्य, काज 9. वाद्ययंत्र आदि बजाने वाला 10. सहाय, सहायक वस्तु 11. शर्म, लाज, हया 12. मशौन 3. हिंदू विवाहित स्त्री के मांग में भरने का लाल चूर्ण 4. पराजय, मात्सा 5. मुंह ढकने का चंद्रमा, रजनीश, चांद 18. पुस्तक

ऊपर से नीचे
1. पंद्रह दिन का समय, शुक्ल या कृष्ण पक्ष 2. आग बुझाने की मशीन 3. हिंदू विवाहित स्त्री के मांग में भरने का लाल चूर्ण 4. पराजय, मात्सा 5. मुंह ढकने का कपड़ा, घुंघरू 8. चंद्रन, दक्षिण का

एक पर्वत 10. व्यवस्थित करना, सजाना, स्वभाव आदि का परिष्कार, शुद्ध संबंधी कृत्य 12. विशालता, बड़प्पन, महान होने का भाव 13. अड्घन, रुकावट 15. जमीन के अंदर गहरा और लंबा रास्ता, अच्छे रंग का 16. बेवकूफ, अहमक 17. अमित के हिसाब से 18. कृपक 19. अधिक, ज्यादा।

शब्द सामर्थ्य क्रमांक 33 का हल

ज	ल	आ	वा	जा	ही
मा	ख	ब	दू	र	स्थ
ना	दा	न	सा	ग	लक्ष्य
न	ख	त	र	ल	
वी	रा	न	च	ट	क
र	ब	आ	ज	क	ल
		आ	ग	दा	ना
अ	ग	र	म	ग	र
भा	भी	ती	न	व	ध

सू-दोक्-34

	3				7	
9			6	3	8	
7		9		5	6	
				1	9	
3		8		7	5	
	1		3	9	7	
		2		8	7	
				1		
				2	4	3

नियम
1. कुल 81 वर्ग हैं, जिनमें 9 वर्गों का एक खंड बनाता है।
2. हर खाली वर्ग में 1 से 9 के बीच का कोई एक अंक रखा जा सकता है।
3. बाएं से दाएं और ऊपर से नीचे के प्रत्येक कालम, कतार और खंड में 1 से 9 अंक में से किसी भी अंक का इस्तेमाल एक बार हो कर सकते हैं।

सू-दोक् क्र.33 का हल

5	2	4	9	6	7	8	1	3
3	6	7	4	1	8	2	9	5
8	1	9	3	2	5	4	6	7
6	3	5	1	9	4	7	2	8
7	9	8	5	3	2	6	4	1
2	4	1	7	8	6	5	3	9
4	5	3	6	7	9	1	8	2
9	8	6	2	5	1	3	7	4
1	7	2	8	4	3	9	5	6